

Gijäñ içi Omar nämişlesin...

Category: Halk döredijiligi we rowaýatlar, Kitapcy

написано kitapcy | 22 январа, 2025

Gijäñ içi Omar nämişlesin...

GIJÄÑ IÇI OMAR NÄMIŞLESIN...

Hezreti Omar (r.a) halyflyk eden döwründe Medine köçelerinde gije halkyň hal-ýagdaýyny bilmek üçin aýlanar eken. Ol bir öýüň deňesinden geçip barýarka, bir aýalyň gyzyna: "Gyzym azajyk suw getir-de, süýde goşsana" diýip duranyny eşidýär. Gyzy oňa: "Möminleriň emiriniň indiden beýläk süýde suw goşmaly däldigi barada görkezmesinden habaryň ýokmy?" diýýär. Aýal bolsa: "Gijäñ içi Omar seniň süýde suw goşanyň görüp-bilip durmyşmy?" diýende, gyzy ýene: "Omar görmäni bilenem Alla görüp dur-a" diýýär.

Eneli-gyzyň bu sözünü eşden Hezreti Omar öýüne gelýär we ogly Asyma: "Seniň üçin gowy gyz tapdym. Ony saňa almakçy" diýýär. Ertesi gün agşamky belläp gaýdan gapysyny kakýar we ogly üçin gudaçylyga barýar. Netijede ol gyzy ogly Asyma alyp berýär. Ol gyzyň soň Abdyleziz diýip ogly boldy. Abdylezizden bolsa Omar ibn Abdyleziz hezretleri dünýä indi. Omar ibn Abdyleziziň adalatlylygy dünýä ýañ saldy we "Ikinji Omar" adyny aldy. Omar ibn Abdyleziziň halyflyk eden zamanasynda möjek bilen goýun bir ýerde gezer ekeni.

Adamyň zanny halal bolsun, aňyrsy bolsun diýen düşünjäni düşündirmek üçin şundan gowy hekaýat bolmasa gerek...

► GORAGÇYSY ÝOLBARSLARDY...

Hezreti Omaryň (r.a) halyflyk zamanasynda bir hökümdar oňa ilçäni ugradýar. İlçäni gelip Hezreti Omaryň bolýan köşgüniň niredeligini sorayar. Çünki ilçäni şalar ýaly onuň köşgi bardyr öýdýärdi. Adamlar oňa halyfyň şäherde aýlanyp ýörendigini aýdýarlar. İlçäni görkezilen ugur bilen gidýär. Onuň gözi birden Hezreti Omara (r.a) düşýär. Bir görse halyf gamçysyny başujunda goýup bir gyrada, takyr ýerde uklap ýatanmyşyn. İlçäni

muny görüp aňk bolup galýar. Ol öz ýanyndan "Gündogar we Günbatar bu kişiden gorkýar. Gel, men muny ýeke ýatyrka öldüreýin-de, adamlary munuň gorkusyndan halas edeýin" diýýär. Ol gylyjyny gynyndan çykaran badyna Allatarapyn ýer darka ýarylýar-da bir ýolbars çykýar. Arlap duran ýolbarsy gören ilçi gylyjy elinden taşlap doňup galýar. Onýança Hezreti Omaram oýanýar. Onuň bu bolan zatlardan habary ýokdy. Ol ilçiden näme bolandygyny sorýar. Ilçi bolup geçen hadysany gürrüň berýär. Soňra ol musulman bolup, ölýänçä Hezreti Omaryň (r.a) ýanyndan aýrylmandyr.

Seýit Eýýup ibn Syddygyň "Menakib-i Çihar Ýar-i Güzin" (Dört Çaryýarlaryň üstünlikleri") kitabyndan.

Halk döredijiligi we rowaýatlar